

ہے دانشِ افزنگ ہی غارتِ گرِ حالات
ہر فتنہٴ ارضی پہ ہیں ثبت اس کے نشانات
پہنچی نہ مگر ایک نظر سوزِ نہاں تک
کھنے کو کر بیٹھے ہیں سر، ساری مہمات
خوں پی کے غریبوں کا روسا، اُمراء سب
رہتے ہیں مگر اپنی تمناؤں میں دن رات
انسان پہ انسان کی حکومت کا ہے شرہ
مشکل جو ہوئے آج کے انسان پہ اوقات
چہرے پہ مروت ہے مگر دل میں کدورت
ذہنوں پہ گھمبیلوں کے مسلط ہے سیرِ رات
کرتے ہیں مساوات کی تلقین ادھر تو
تعمیر کراتے ہیں ادھر شیشِ محلات
لائی ہے نیا جال نئے ڈھنگ سے کیے
ان خانہ خرابوں کی چکاچوندِ مدا رات
دل زہر کا پیالہ ہے، زباں قند کا ساغر
اس دور کے آذر کی ہیں کیا خوب کرامات
اغیار کی تقلید میں راہ چھوڑی ہے اپنی
بڑھتی ہی چلتی جاتی ہے جو تلخیِ حالات
اس مغربی تہذیب سے کرتا ہوں میں نفرت
بے یاد مجھے معرکہ ترکِ موالات
جا ان کی نہ مسکینِ اداوں پہ تو خالد
پیتے ہیں لو دیتے ہیں تعلیمِ مساوات

پروفیسر خالد شبیر احمد
فیصل آباد